

## دعا کرنے کا طریق اور

## حضرت زکریا علیہ السلام کی دعا

(خطبہ جمعہ فرمودہ ۱۹ اگست ۱۹۸۳ء بمقام مسجدِ قصیر بربوہ)

تشہدُ تَعوذُ اور سورہ فاتحہ کی تلاوت کے بعد حضور نے مندرجہ ذیل قرآنی آیات تلاوت کیں:

كَمْ يَعْصِي ۝ ذِكْرُ رَحْمَتِ رَبِّكَ عَبْدَهُ زَكَرِيَا ۝ إِذْ نَادَى رَبَّهُ  
نِدَاءً خَفِيًّا ۝ قَالَ رَبِّ إِنِّي وَهَنَ الْعَظُمُ مِنِي وَأَشْتَغَلُ الرَّاسُ  
شَيْبًا وَلَمْ أَكُنْ بِدُعَائِكَ رَبِّ شَقِيقًا ۝ وَإِنِّي خَفْتُ الْمَوَالِيَ  
مِنْ قَرَاءَتِي وَكَانَتْ أُمْرَأَيْنِي عَاقِرًا فَهَبْ لِيْ مِنْ لَدُنْكَ  
وَلِيًّا ۝ لَيَرْثِي وَلَيَرِثُ مِنْ إِلَيْكَ يَعْقُوبَ وَاجْعَلْهُ رَبِّ رَضِيًّا ۝  
يَزَكِّرِيَا إِنَّا نُبَشِّرُكَ بِعِلْمٍ اسْمُهُ يَحْيَى لَمْ نَجْعَلْ لَهُ  
مِنْ قَبْلِ سَمِيًّا ۝ قَالَ رَبِّ آتِنِي يَكُونُ لِيْ عُلْمٌ وَكَانَتْ  
أُمْرَأَيْنِي عَاقِرًا وَقَدْ بَلَغْتُ مِنَ الْكِبَرِ عِتْيَّا ۝ قَالَ كَذَلِكَ  
قَالَ رَبِّكَ هُوَ عَلَىَّ هَمِينَ وَقَدْ حَلَقْتَ مِنْ قَبْلٍ وَلَمْ تَكُ شَيْئًا  
(مریم: ۲۰-۲۱)

اور پھر فرمایا:

سائل اور مسئول کا آپس میں ایک تعلق ہوتا ہے اور اس تعلق کا اصول طے کرنا سائل کا کام نہیں بلکہ مسئول کا کام ہے۔ Beggars are never chooser. مانگنے والوں کو تو بھی بھی کوئی اختیار نہیں ہوا کرتا۔ نہ تو انہیں اس امر کا اختیار ہوتا ہے کہ وہ کیا مانگیں، کیسے مانگیں اور کس ادا سے مانگیں۔ کیا مانگیں تو انہیں عطا ہو گا اور کیسے مانگیں تو عطا نہیں ہو گا۔ پھر یہ بھی ضروری نہیں کہ جو وہ مانگیں انہیں لازماً دیا جائے ان امور کا فیصلہ تو مسئول کیا کرتا ہے۔

قرآن کریم نے جہاں یہ حکم دیا کہ **أَذْعُوْنِي أَسْتَحْبُ لَكُمْ** (مومن: ۶۱) کہ مجھ سے مانگا کرو تو میں تمہیں ضرور عطا کیا کروں گا وہاں ساتھ اصول بھی بتا دیئے اور یہ بھی فرمادیا کہ میں کس قسم کی باتیں پسند کرتا ہوں اور مجھے کون کون سی ادائیں اچھی لگتی ہیں اور میں نے گزشتہ مانگنے والے لوگوں کی ادائیں پرس طرح پیار کی نظر ڈالی تھی۔ پس اگر تم بھی وہ راستے اختیار کرو تو تمہیں بھی عطا کیا جائے گا کیونکہ میں تو وہی خدا ہوں جس نے گزشتہ لوگوں کو بھی انعام سے نوازا۔ قرآن کریم کا یہ بہت عظیم الشان احسان ہے کہ اس نے ہمارے لئے سابقہ انبیاء اور بعض غیر انبیاء کی تمام وہ دعائیں محفوظ کر دیں جو اللہ تعالیٰ کو پسند آئیں۔ ان کا ذکر قرآن کریم نے اس طرح فرمایا کہ جیسے بہت مدت سے ایک بڑی ہی پیاری چیز اپنے کسی عزیز کے لئے سنبھال رکھی ہو۔ جب بھی کسی دعا کرنے والے نے کسی خاص ادا سے دعا کی تو خدا تعالیٰ نے اسے مقصود کائنات حضرت محمد مصطفیٰ ﷺ جن سے سب سے زیادہ پیار کا اظہار ہونا تھا کے لئے سمیٹ کر رکھ لیا جیسے بعض مانگیں اپنے بچوں سے پیار کرتی ہیں تو انہیں کوئی چھوٹی یا بڑی چیز ملے تو وہ اسے اپنے بچوں کے لئے سنبھال کر رکھ لیا کرتی ہیں۔

ہماری بڑی خالہ جان کو اپنے پتوں یعنی سید عبد اللہ شاہ صاحب کے بچوں سے بہت پیار تھا۔ جب یہ پچے پیدا ہوئے تو آپ بہت بڑی عمر کی تھیں۔ اگرچہ وہ ضرورت مند تو نہ تھیں لیکن ناممکن تھا کہ وہ کوئی اچھی چیز دیکھیں اور اسے اپنے بچوں کے لئے سمیٹ کر رکھ لیں۔ بچوں کو حامی شامی کہتے تھے۔ آپ جب بھی ہمارے گھر تشریف لاتیں یا کہیں کسی دعوت پر جاتیں تو نچے انہیں چھیڑرا کرتے تھے کہ خالہ جان حامی شامی کے لئے ضرور کچھ لے کر جائیں گی۔

پس جس طرح انسانوں کے حامی شامی ہوتے ہیں اسی طرح خدا کے حامی شامی ہوتے ہیں۔ اللہ تعالیٰ کو بھی اپنے بعض بندوں سے اتنا پیار ہوتا ہے کہ وہ ہر اچھی چیز ان کے لئے اٹھا کر رکھ

لیتا ہے۔ چنانچہ فِیْهَا كُتُبْ قَيِّمَةٌ ط (آلہ ۲۰) کا ایک یہ بھی مفہوم ہے کہ اللہ تعالیٰ نے تو کوئی ایسی چیز باقی نہیں رہنے دی جو پہلے گزری ہو، باقی رکھنے کے لائق ہو اور وہ محمد مصطفیٰ ﷺ کو عطا نہ فرمادی ہو۔ انہی میں انہیاء کی دعا نہیں بھی شامل ہیں۔ مثلاً حضرت زکریاؑ نے ایک ایسی دعا کی جس پر اللہ تعالیٰ کو بہت ہی پیار آیا اور جب خدا تعالیٰ نے اس واقعہ کی خبر حضرت محمد مصطفیٰ ﷺ کو دی تو اس دعا کے تمام مضبوط پاؤ نشیں Points یعنی وہ پہلو جو اسے پسند آئے وہ بھی بیان فرمائے اور ان کی اندر وہی کمزوریوں کا بھی نہایت لطیف رنگ میں ذکر فرمائ کر یہ مضمون ہر پہلو سے کمل فرمادیا اور پھر آپؐ کے طفیل، وسیلہ اور آپؐ کی برکت سے وہ دعا نہیں اونعمتیں ہم تک بھی پہنچیں۔

ان میں سے ایک وہ دعا ہے جو حضرت زکریاؑ نے کی اور جس کا ذکر میں نے ابھی آپؐ کے سامنے قرآن کریم سے تلاوت کر کے سنایا ہے۔ حضرت زکریاؑ کا مزاج اپنی لاطافت کے لحاظ سے بہت ہی حیرت انگیز تھا اور انہیں مانگنے کی ادائیں بھی خوب آتی تھیں۔ جب آپ ان کی دعا غور سے پڑھیں تو یہ یقین ہو جاتا ہے کہ لازماً قبول ہوئی ہوگی، ہو ہی نہیں سکتا کہ کوئی اسے رد کر دے۔ اگر کوئی لطیف مزاج کا مالک اور محبت کرنے والا ہو اس طرح اس سے مانگا جائے تو وہ رونہیں کر سکتا لیکن اس کے لئے یہ ضروری ہے کہ اسی گھرائی سے مانگا جائے جس گھرائی کے ساتھ حضرت زکریا علیہ الصلوٰۃ والسلام نے یہ دعا مانگی۔ گھرائی کا کیسے پتہ چلے؟ آپؐ بھی یہ دعا نہیں اور سمجھیں کہ ہم بھی بڑی گھرائی سے دعا کر رہے ہیں۔ درحقیقت دعا کرنے والے پر ایک کیفیت طاری ہوتی ہے وہ کیفیت جتنی عمیق ہو اتنا ہی زیادہ اچھی ادائیں اسے عطا ہوتی ہیں۔

پس حضرت زکریاؑ کے مزاج میں یہ باتیں پہلی ہی دفعہ آجانا یہ بتاتا ہے کہ آپؐ کے جذبات میں بہت ہی گھرائی تھی ورنہ سلطنتی جذبات والا دعا کر رہا ہو تو اس کے تصور میں بھی یہ باتیں نہیں آسکتیں جو اس وقت حضرت زکریاؑ کے تصور میں آئیں۔ آپؐ کہتے ہیں۔ رَبِّ إِنِّي وَهَنَ الْعَظِيمُ مِنْيٌ اے اللہ میری توہیاں بھی کمزور ہو گئی ہیں یعنی ایسا بوڑھا ہو چکا ہوں کہ ہڈیوں کا گودا گھل گیا ہے اور ان میں کوئی طاقت ہی نہیں رہی۔ وَ اشْتَعَلَ الرَّأْسُ شَيْبًا اور بال سفیدی سے بھڑک اٹھے ہیں، اتنا بوڑھا اور کمزور ہو گیا ہوں، یہ میری عاجزی اور بڑھاپے کی کیفیت ہے لیکن باوجود اس کے میرا حوصلہ اور توکل یہ ہے کہ وَلَمَّا كَنَّ بِدْعَاهُ إِلَكَ رَبِّ شَقِيقًا میں تھے سے مراد پانے سے ما یوں

نہیں ہوا اور میں اپنے آپ کو ایسا بد نصیب نہیں سمجھتا کہ تجھ سے مانگوں اور تو نہ دے۔ الغرض ہر ناممکن امر سے بات شروع کرتے ہیں اور پھر (ضمون بعد میں کھلے گا) ماں گ وہ رہے ہیں جو ان باتوں کے بعد بظاہر مل ہی نہیں سکتا۔ پھر اس مضمون کو ظاہر کر دیتے ہیں کہ میں کیا مانگنا چاہتا ہوں کہتے ہیں وَإِنْ خِفْتُ الْمَوَالِيَّ مِنْ وَرَاءِيٍّ کہ میں بڑھاپے کی عمر کو پہنچ گیا ہوں اور کمزوری بہت بڑھ گئی ہے اور مجھے ڈر یہ ہے کہ میرے بعد میرے شریک معاملات بگاڑ دیں گے اور جس نظام کے تحت میں نے اپنی قوم کی پروش اور اس کی تربیت کی ہے اسے وہ تھس نہیں کر دیں گے کیونکہ انہیں قوم سے وہ محبت ہی نہیں جو مجھے ہے اور انہیں تیرے دین کا ایسا خیال نہیں جیسا مجھے ہے۔ ان حالات میں مجھے بہت پریشانی ہے کہ اس پیغام کا جو میں نے اپنی قوم کو دیا تھا کیا بنے گا اور اس تربیت کا کیا ہو گا جو میں نے اپنی قوم کی کی تھی۔

بعد ازاں انہیں یہ خیال آتا ہے کہ صرف میری ہی کمزوری تو نہیں میرے فریق ثانی کی بھی تو کمزوری ہے۔ چنانچہ کہتے ہیں اُمْرَأَتِي عَاقِرَأَ کہ میں بڑھا کھوسٹ یعنی میں حد سے بڑھا ہوا بوڑھا ہوں اور میری بیوی بھی بانجھ ہے یعنی اولاد ہونے کا کوئی دور کا بھی امکان نظر نہیں آتا، پھر بھی میں عرض کرتا ہوں کہ فَهَبْ لِيْ مِنْ لَدُنْكَ وَلِيَّا کہ مجھے بیٹھا عطا فرمائیں ویرثتی ویرثت منْ أَلِ يَعْقُوبَ وہ میرا بھی اور آل یعقوب کا بھی روحانی ورشہ پائے۔ ایسی اولاد نہ ہو جو بعض اوقات ورشہ پا کر ضائع کر دیتی ہے رَضِيَّا ہو۔ اے اللہ! اسے ایسا بانا کوہ ہمیشہ تجھ سے راضی اور تو اس سے راضی رہے۔ خدا تعالیٰ نے جب یہ دعا سنی تو حضرت زکریاؑ کو براہ راست خطاب فرمایا اور لفظوں کا کوئی فاصلہ درمیان میں نہیں ڈالا کہ اے محمد! ہم نے جب یہ دعا سنی تو پھر ہمارا دل پیچا اور ہم نے اس کی دعا قبول فرمائی بلکہ معاً خدا تعالیٰ (جیسے نظام کو Take over کر لیا) فرماتا ہے:

**يَزَكَّرِيَّا إِنَّا نُبَشِّرُكَ بِعِلْمٍ**

اے زکریا اس دعا کے بعد اسے رد کرنے کا کوئی سوال ہی نہیں رہتا یزَكَّرِيَّا  
إِنَّا نُبَشِّرُكَ بِعِلْمٍ ہم تجھے ایک غلام کی خوشخبری دیتے ہیں یعنی ایک ایسے بیٹے کی جو عمر پانے والا ہو گا، اس سُمَّہِ يَحْيَیٰ اس کا نام بھی یَحْيَیٰ رکھتے ہیں، لَمْ تَجْعَلْ لَهُ مِنْ قَبْلٍ سَمِيَّا جیسی تیری دعا بڑی انوکھی اور منفرد تھی ویسے ہی تیرا بیٹا بھی منفرد اور انوکھا نام پانے والا ہے، ہم نے اس

سے پہلے کبھی کسی کو یہ نام نہیں دیا۔

اس کے بعد خدا تعالیٰ حضرت زکریاؑ کی اندر ورنی کمزوری کا نہایت ہی الطیف رنگ میں ذکر فرماتا ہے کہ انسان کیسے ہی اخلاق سے دعائیں کرے پھر بھی اس میں کمزوری کا کوئی پہلو باقی رہ جاتا ہے۔ ابھی حضرت زکریاؑ یہ کہہ رہے تھے کہ اے خدا! میرا یقین اور توکل دیکھ کے ان سب باتوں کے باوجود میں مانگ رہا ہوں اور جب ہم نے عطا کر دیا تو کہنے لگے کیسے ہو گا! اگر اتنا ہی یقین تھا تو پھر یہ سوال کیسے کر دیا؟ حضرت زکریاؑ نے فوراً کہا رب آنلی یکون لی عَلَمَ اے اللہ! میرے ہاں کیسے بیٹا ہو سکتا ہے وَ كَانَتِ اُمْرَأَتِ عَاقِرًا میری بیوی بانجھو قَدْبَلَعْثُ مِنَ الْكِبِيرِ عَتِيَّاً اور میں بڑھاپے کی انتہا کو پہنچ چکا ہوں۔ یہ دونوں ایک ہی شخص کی باتیں ہیں۔ پہلی یہ کہ اگرچہ میرا یہ حال ہو گیا ہے لیکن سوال ہی پیدا نہیں ہوتا کہ میں مایوس ہو جاؤں، مجھے تیری ذات پر پورا توکل، یقین اور عزم ہے کہ تو ضرور عطا فرمائے گا اور جب مرادِ الگی تو گھبرا گئے اور پھر اچانک وہ توہمات اور اندر ورنی شکوک شہہات جو انسان کو ہمیشہ بتلا رکھتے ہیں جاگ اٹھے کہ اے خدا! کیا واقعی اتنا بڑا کام ہو ہی جانا تھا۔ مانگ تو میں رہا تھا اب مل گیا ہے تو یقین نہیں آرہا کہ ایسا بھی ہو سکتا ہے۔

پس اللہ تعالیٰ فرماتا ہے قَالَ رَبِّكَ هُوَ الْمُوَعَلَّ عَلَىَ هَيْنَ هُوَ الْمُوَعَلَّ عَلَىَ هَيْنَ ہیں ہاں واقعی مجھ پر یہ آسان ہے اور مزید ثبوت یہ ہے کہ وَ قَدْخَلَقْتُكَ مِنْ قَبْلَ وَلَمْ تَكُ شَيْئًا کہ میں نے تجھے اس حال میں پیدا کیا کہ تو کچھ تھا ہی نہیں۔ وہ مشکل کام تھا یا یہ؟ گویا دلیل بھی ایسی دی جو انسانی دل اور عقل کو اس کی گہرائی تک مطمئن کرتی چلی جائے۔

پس یہ ایک ایسی دعا ہے جو خدا تعالیٰ نے قرآن کریم میں محفوظ فرمائی اور جب آنحضرت ﷺ کو اس سے مطلع فرمایا تو وہاں نہیں فرمایا کہ وَ اذْكُرْ رَحْمَتَ رَبِّ زَكَرِيَاً بلکہ یہ فرمایا کہ ذُكْرُ رَحْمَتِ رَبِّكَ عَبْدَهُ زَكَرِيَاً مُحَمَّدًا! پہلے وہ تیرارب ہے جس نے حضرت زکریاؑ کو عطا فرمایا تھا وہ رب جو انہیں یہ سب کچھ دے سکتا ہے وہ سب سے زیادہ تجھ سے پیار کرنے والا ہے اس لئے تو یا تیری امت جب اس طرح دعائیں مانگیں گے تو کیسے ممکن ہے کہ وہ خدا تمہیں عطا نہ کرے۔

پس یہ آیات دعا کا عظیم الشان مضمون بیان کر رہی ہیں اور امت محمدیہ کو کتنا بڑا حوصلہ عطا

کرتی ہیں۔ اس قسم کی اور بھی بعض آیات میں نے منتخب کی ہیں کہ وقایو فتاً آپ کے سامنے رکھتا رہوں تاکہ آپ کو اللہ تعالیٰ کا پیار بھرا مزاج سمجھا آئے۔

جیسا کہ میں نے بیان کیا ہے کہ سائل اور مسئول میں ایک تعلق ہوتا ہے۔ وہ تعلق کیسا ہونا چاہئے اسے مسئول طے کرے گا نہ کہ سائل۔ اگر سائل بد تمیزی سے دعا کرتا ہے تو مسئول اسے مانے کا ہرگز پابند نہیں ہے۔ مسئول کا ایک اپنا مزاج ہے، اس کی اندر ورنی سرشت ہے، اسے تو وہی چاپی لگے گی جو اس کے مزاج کے مطابق ہو، اسے کسی دوسرے تالے کی چاپی تو نہیں لگ سکتی۔

پس اللہ تعالیٰ نے مختلف وقتوں کی دعائیں محفوظ کر کے مختلف حالات کے ساتھ انہیں منسلک کر دیا ہے یعنی نہیں کہ ہمیشہ ایک ہی طریق رہے گا بلکہ قرآن کریم فرماتا ہے **كُلَّ يَوْمٍ هُوَ فِي شَاءٍ**<sup>⑤</sup> (الرجم: ۳۰) تم نہ سمجھنا کہ اب ایک دعا کا طریق آگیا تو تمہاری سب دعائیں قبول ہو جائیں گی وہ تو شان بدلتا رہتا ہے۔ دیکھو! اس دنیا میں موسم اور حالات بدلتے رہتے ہیں اس کے علاوہ تمہارے مزاج اور صبح و شام کے حالات بھی بدلتے رہتے ہیں اس لئے تمہیں اپنے رب قدیر سے متعلق پوری طرح واقفیت ہوئی چاہئے چنانچہ اس نے ہر موقعہ اور ہر حال کی دعا الگ الگ سکھائی ہوئی ہے۔

پس آج میں نے یہ دعا لئے بتائی ہے کہ میں آپ کو دعا کی ایک تحریک کرنا چاہتا ہوں اور یہ بتانا چاہتا ہوں کہ اللہ تعالیٰ سے بڑے پیار، محبت، یقین، حوصلہ اور توکل کے ساتھ اس طرح دعائیں کریں کہ خدا تعالیٰ رحمت کے ساتھ آپ کی طرف مائل ہونے پر مجبور ہو جائے۔ خدا تعالیٰ کو مجبور تو نہیں کیا جاسکتا لیکن بعض اوقات محبت اور پیار میں ایسا کہہ دیا جاتا ہے۔ تو میں نہایت بجز، محبت اور پیار سے کہتا ہوں کہ اس طرح دعائیں کریں کہ گویا اللہ تعالیٰ انہیں مانے پر مجبور ہو جائے۔

مجبوری کا لفظ مختلف حالات میں مختلف معنی دیتا ہے مثلاً ایک شخص جو بے حد شفیق ہو اس کے متعلق جب ہم یہ کہتے ہیں کہ وہ مجبور ہو گیا تو یہ مراد نہیں ہوتی کہ آپ نے اسے مجبور کیا بلکہ اس کی اندر ورنی شفقت ہی اس کیفیت کی ہے کہ اس نے اسے مجبور کر دیا۔ اللہ تعالیٰ فرماتا ہے **رَحْمَتِي وَسَعَتْ كُلَّ شَيْءٍ** (الاعراف: ۱۵) تو اس سے صاف پتہ چلا کہ رحمت کا ایک ایسا رشتہ ہے جس کے ذریعہ خدا تعالیٰ کی تمام صفات تک پہنچا جاسکتا ہے۔ غلبہ مانگنا ہوتی بھی آپ رحمت کے ذریعہ پہنچ سکتے ہیں، علم حاصل کرنا ہوتی بھی رحمت کے ذریعہ پہنچ سکتے ہیں، سفر میں برکت مانگنی ہو

تب بھی رحمت کے ذریعہ پہنچ سکتے ہیں، تبلیغ میں برکت مانگنی ہوتی بھی رحمت کے ذریعہ پہنچ سکتے ہیں کیونکہ اس کی رحمت ہر دوسری صفت پر وسیع اور حاوی ہے۔

اب میں جس دعا کی تحریک کرنے لگا ہوں وہ اس سفر کے متعلق ہے جو میں چند روز تک اختیار کرنے والا ہوں۔ اس سفر کے لئے خصوصیت سے دعائیں کریں آپ کو یہ معلوم کر کے خوشی ہوگی کہ اللہ تعالیٰ نے جماعت کو یہ توفیق عطا فرمائی ہے کہ برا عظیم آسٹریلیا میں سب سے پہلی احمدیہ مسلم مسجد کی بنیاد رکھی جانے والی ہے۔ یہ برا عظیم آج تک باقاعدہ احمدیہ میشن سے خالی تھا۔ اس سے قبل اور کوئی برا عظیم ایسا نہیں تھا جہاں جماعت احمدیہ کے ایک یا ایک سے زیادہ میشن قائم نہ ہو چکے ہوں، صرف یہی باقی رہ گیا تھا انشاء اللہ تعالیٰ اس سال ہم یہ کہہ سکیں گے کہ جماعت کو اللہ تعالیٰ نے اپنے فضل و کرم سے دنیا کے تمام برا عظیموں میں مساجد اور میشن ہاؤس تعمیر کرنے کی توفیق عطا فرمائی ہے۔

آسٹریلیا برا عظیم بھی ہے اور ملک بھی، دونوں چیزیں یہاں اکٹھی ہو گئی ہیں لیکن میں برا عظیم کے نقطہ نگاہ سے بات کر رہا ہوں ورنہ ملک تو بے شمار ایسے ہیں جہاں اللہ تعالیٰ کے فضل سے جماعتوں قائم ہو چکیں ہیں اور جماعت یہاں بھی پہلے سے قائم ہے صرف مسجد اور میشن ہاؤس کی کمی تھی جو اب انشاء اللہ تعالیٰ پوری ہو جائے گی۔ یہ بہت ہی اہم ملک ہے کیونکہ مشرق اور مغرب کے درمیان یہ ایک قسم کا پل بنانا ہوا ہے مشرق میں ہوتے ہوئے بھی یا ایک مغربی ملک ہے۔

یہاں کے لوگوں کا مزاج باقی مغربی قوموں کے مقابل پر زیادہ حوصلہ افزا ہے اور مذہبی **ٹالرنس** (رواداری) ان میں بہت زیادہ ہے۔ یہ ایک ایسا ملک ہے جہاں آپ کو کسی بھی نوعیت کے مذہبی فساد نظر نہیں آئیں گے کیونکہ ان سے متعلق یہ کہا گیا ہے کہ وہ ایک لمبے تجربہ کی بنای پر اختلاف رائے کا وسیع حوصلہ رکھتے ہیں۔ اس نقطہ نگاہ سے جماعت احمدیہ کے لئے اللہ تعالیٰ کے فضل سے بہت اچھا موقع ہے۔

اس کے علاوہ فوجی آئی لینڈ جسے زمین کا کنارہ کہا جاتا ہے وہاں بھی انشاء اللہ تعالیٰ جانے کا پروگرام ہے۔ یہ ایک چھوٹا سا جزیرہ ہے جہاں سے ڈیٹ لائن Date line گزرتی ہے یعنی وہ فرضی جغرافیائی خط جس پر آپ کھڑے ہو کر جتنی دفعہ چاہیں ماضی یا مستقبل میں چلے جائیں۔ ایک قدم پر لی طرف رکھیں تو کل کی تاریخ اور ایک قدم ادھر رکھیں تو آج کی تاریخ آجائے گی۔ گویا یہ وہ

ملک ہے جہاں ماضی اور مستقبل کے افق مل رہے ہیں۔ اگرچہ خط تو سمندروں پر سے ہر جگہ گزر رہا ہے لیکن ایک باقاعدہ آباد ملک فوجی ہی ہے جہاں سے وہ خط گزرتا ہے، اس لئے اسے خاص اہمیت حاصل ہے اور اسی نقطہ نگاہ سے اسے زمین کا کنارہ بھی کہا جاتا ہے کیونکہ زمین تو گول ہے اس کا دیسے تو کوئی کنارا نہیں ہو سکتا۔ ہاں جہاں دن رات ملتے ہیں اور جہاں تاریخیں بدلتی ہیں اس پہلو سے ایک کنارہ ضرور آ جاتا ہے۔ پس اس نقطہ نگاہ سے اسے ہمارے علم کلام میں یہ اہمیت حاصل ہے کہ حضرت مسیح موعود علیہ الصلوٰۃ والسلام کو یہ الہام ہوا کہ

”میں تیری تبلیغ کو زمین کے کناروں تک پہنچاؤں گا“ (تذکرہ صفحہ: ۲۶۰)

تو ظاہری معنوں میں بھی یہ ایک کنارہ ہے جہاں اللہ تعالیٰ نے جماعت احمدیہ کو تبلیغ پہنچانے کی توفیق عطا فرمائی اور اب میں بھی وہاں اسی نیت سے جا رہا ہوں کہ جماعت کو منظم کروں اور وہ ایک نئی روح اور نئے ولے کے ساتھ بہت تیزی سے اس ملک میں روحانی لحاظ سے غالب آجائے۔ لہذا بہت کثرت سے دعاوں کی ضرورت ہے کیونکہ جیسا کہ میں نے گزشتہ سفر میں تجربہ کیا تھا ہماری ساری طاقت اور ہر کام کی بنا دعا پر ہے۔ جتنی کثرت سے لوگ اللہ تعالیٰ سے نہایت عاجزی، گریہ و زاری، محبت اور پیار کی اداوں سے مانگیں گے اتنا ہی وہ عطا کرتا چلا جائے گا اس کے ہاں کوئی کمی نہیں اس لئے احمدیوں کو ان دعاوں میں لگ جانا چاہئے۔ ہر احمدی جو دعا کرے گا اس کے نتیجہ میں اللہ تعالیٰ ضرور فضل ظاہر فرمائے گا۔ جتنی زیادہ دعائیں ہوں گی اتنے ہی زیادہ وہ فضل فرمائے گا۔

اس کے علاوہ بھی بعض ملک ہیں جہاں اس سفر کے دوران کچھ عرصہ کے لئے قیام ہو گا۔ مثلاً ایک سنگاپور ہے وہاں انشاء اللہ تعالیٰ قیام کا خیال ہے اور پھر واپسی پر آخری قدم سیلوں پر رکھ کر انشاء اللہ تعالیٰ کراچی واپس آنا ہے۔

پروگرام مختصر ہے زیادہ لمبا نہیں تقریباً سوا مہینہ کا پروگرام ہو گا لیکن مصروفیات بہت زیادہ ہیں۔ ایسی جماعتیں مثلاً فوجی اور آسٹریلیا والے روز روز یہ موقع نہیں رکھ سکتے کہ خلیفۃ المسیح وہاں ان کے پاس پہنچے اس لئے انکار جان اس موقع پر ویسا ہی ہوتا ہے جیسے سونے کے انڈے دینے والی بُنخ کے متعلق ایک شخص کا رجحان تھا۔ اس نے کہا یہ تو روز ایک انڈا دیتی ہے اب اتفاق سے قابو آئی ہوئی ہے اسے ذبح کر کے سارے انڈے اکٹھے ہی کیوں نہ نکال لوں۔ تو ایسی جماعتیں جہاں بہت دیر سے

کوئی پہنچتا ہے طبعاً اور فطرتاً ان میں یہ رجحان ہوتا ہے کہ خوب کام لیا جائے۔ اللہ تعالیٰ فضل فرمائے کام سے تو میں بالکل نہیں ڈرتا لیکن جب غیر وہ میں بکثرت پیچھر ز ہوتے ہیں تو وہاں ذمہ داری بہت بڑھ جاتی ہے کیونکہ میں اپنی ذات کے طور پر تو ان کے سامنے پیش نہیں ہو رہا ہوتا بلکہ جماعت احمدیہ کے نمائندہ کے طور پر پیش ہو رہا ہوں گا۔

پس اللہ تعالیٰ سے بہت دعا کرنی چاہئے کہ وہ مجھے اس نمائندگی کا حق ادا کرنے کی توفیق عطا فرمائے۔ آج ہی مجھے یہ اطلاع ملی ہے کہ یہ وہنی جماعتوں کی طرف سے بعض علمی پیچھر ز کر کر دیئے گئے ہیں ان کی تیاری کا ت وقت کوئی نہیں۔ پرسوں یا ترسوں انشاء اللہ روائی ہے اس لئے طبعی بات ہے کہ ذہن میں کچھ فکر تو پیدا ہوتی ہے لیکن میرا گز شدت تجربہ یہ ہے کہ اگرچہ پہلے بھی یہی حال تھا لیکن اللہ تعالیٰ نے اپنے فضل سے توفیق عطا فرمادی تھی اور جب وہ وقت گزر گئے تو اتنے آسان اور ہلکے ہلکے نظر آئے جیسے کوئی بوجھ ہی نہ تھا۔ یہ بوجھ تو آپ سب نے میرے ساتھ مل کر اٹھانا ہے میں نے اسکے نہیں اٹھانا کیونکہ میں اپنی ذات کا نمائندہ نہیں بلکہ جماعت احمدیہ کا نمائندہ ہوں۔

پس بہت دعا کریں کہ اللہ تعالیٰ ہر پہلو سے اسے باہر کت بنائے اور اس کے ذریعہ اسلام کی عظیم الشان فتوحات کی بنیادیں رکھی جائیں۔ ایسے نئے دروازے کھلیں جن سے بڑی شان کے ساتھ نئی فتح کے علم بلند کرتی ہوئی جماعت احمدیہ نئے میدانوں میں نکل آئے اور نئی نئی قومیں فتح ہوں اور نئے نئے دل مسخر کئے جائیں اور اس حال میں خدا تعالیٰ اس سفر کو ختم کرنے کی توفیق عطا فرمائے کہ سفر ختم ہو رہا اور اسلام کی عظیم الشان فتوحات کا آغاز ہو رہا ہو۔ اللہ تعالیٰ ہمیں اس کی توفیق عطا فرمائے۔

خطبہ ثانیہ کے دوران فرمایا:

جیسا کہ میں نے اہل ربوہ کو پہلے بھی نصیحت کی تھی کہ انہیں میرے سفر کے دوران نہایت ہی امن اور محبت سے رہنا چاہئے اور ویسے بھی آپ کا یہ فرض ہے کہ دن بدن اپنے جذبات پر زیادہ قابو پائیں اور آپ نفس امارہ پر سوار ہوں نہ کہ نفس امارہ آپ پر لیکن جب خلیفۃ المسیح مرکز سے باہر ہو تو اسے بالخصوص یہ فکر اور پریشانی ہوتی ہے کہ پیچھے بعض نادان ایسی غلطیاں نہ کریں جن سے تکلیف کی خبر پہنچے اس لئے اگر آپ عام حالات میں غصہ اور اشتعال دباتے ہیں تو وہ بھی بڑا باغث ثواب ہے لیکن ان دنوں میں اگر آپ اپنے ذاتی جذبات کو جماعتی مفاد پر قربان کر دیں تو آپ کو خاص ثواب ہو گا۔ کوئی

زیادتی بھی کرے تو صبر اور حوصلہ سے برداشت کریں خواہ یہ زیادتی اندر سے ہو یا باہر سے، خواہ آپ پر افراد جماعت کی طرف سے ہو (نَعْوَذُ بِاللَّهِ مِنْ ذَلِكَ) یا یہ وہی احباب کی طرف سے، ہر صورت میں نہایت ہی اچھا نمونہ صبر اور حوصلہ کا دکھائیں اور خوب دعا میں کریں۔

بعض لوگ کہتے ہیں کہ انتقام سے ٹھنڈک حاصل ہوتی ہے مگر حقیقت میں جو عفو سے ٹھنڈک اور تسلیم حاصل ہوتی ہے اسے انتقام کی ٹھنڈک سے کوئی نسبت ہی نہیں۔ سچی دامی اور تسلیم بخش ٹھنڈک عفو سے ہی حاصل ہوتی ہے۔ انتقام کی ٹھنڈک جلی جلی سی ہے، اس میں کوئی لطف نہیں ہوتا جیسے آگ جلا دے تو جلنے کے بعد جو کچھ رہ جائے اسے بھی آپ ٹھنڈک کہہ سکتے ہیں لیکن کسی چیز کو جلانے سے روک دیا جائے تو اس سے جو تسلیم بخش ٹھنڈ پہنچ وہی حقیقی تسلیم ہے جو عفو سے حاصل ہوتی ہے اس لئے حتی المقدور عفو سے لطف اندوڑ ہوں اور انتقام کی جھوٹی تسلیم کا تصویر بھی دل سے مٹا دلیں۔

دوسرہ انتظامی ڈھانچہ جو پیچھے ہو گا وہ میں بیان کر دیتا ہوں۔ صاحبزادہ مرزا منصور احمد صاحب مستقل ناظر اعلیٰ (مستقل ناظر تو کوئی بھی نہیں یعنی ان معنوں میں کہ اس کا ذاتی حق ہو لیکن جو چلے آرہے تھے) وہ آجھل باہر ہیں ان کی عدم موجودگی میں مکرم صوفی غلام محمد صاحب ناظر اعلیٰ کے مکمل اختیارات کے ساتھ، قائم مقام ناظر اعلیٰ ہیں۔ بعض اوقات قائم مقام کے اختیارات کم ہوتے ہیں لیکن ان کے بعینہ وہی اختیارات ہیں جو پورے یعنی Full Fledged ناظر اعلیٰ کے ہوا کرتے ہیں اور مرزا غلام احمد صاحب امیر مقامی ہوں گے انشاء اللہ تعالیٰ۔ دونوں اپنے اپنے روایتی اختیارات کے دائرہ میں رہیں گے۔ اگر مقامی طور پر کسی قسم کی کوئی مشکل ہو، کوئی مسئلہ ہو تو آپ مرزا غلام احمد صاحب کی طرف رجوع کریں۔ علاوہ ازیں مشاورتی کمیٹیاں بھی بنادی گئی ہیں دونوں ان سے وقتاً فو قتاً استفادہ کرتے رہیں انشاء اللہ تعالیٰ۔ تو یہ وہ انتظامی تھی جس کا انتظام کیا جانا بھی ضروری تھا۔

مسجد مبارک میں نمازوں کے لئے مکرم صوفی غلام محمد صاحب پھر مولوی دوست محمد صاحب اور پھر حافظ احمد صاحب بالترتیب امام الصلاۃ ہوں گے۔ خطبہ جمعہ سے متعلق امیر مقامی کو یہ اختیار ہے کہ خواہ وہ مقررہ امام الصلاۃ میں سے یا ان کے علاوہ کسی اور کو مقرر کرے یا خود خطبہ دے۔ خطبہ دینا دراصل امیر کا حق ہے اس لئے وہ یقین خود استعمال کریں یا کسی کو تفویض کریں یا ان کی صواب دید پر ہے۔